

தமிழ்நாடு மின்சார ஒழுங்குமுறை ஆணையம்

(அறிவிக்கை எண் த.மி.ஒ.ஆ./SPR / 9/1-7, 09-07-2007 நாளிட்டது)

(ஆங்கிலத்தில் வெளியிடப்பட்டதன் தமிழாக்கம்)

- (1) ஆணையம், 2003ஆம் ஆண்டு மின்சாரச் சட்டத்தின் 57ஆம் பிரிவின்படி தமிழ்நாடு மின்பகிர்மான செயல்திறச் செந்தரங்கள் ஒழுங்குமுறைவிதிகளை குறித்துரைத்துள்ளது. 01-09-2004 நாளிட்ட தமிழ்நாடு அரசிதழில் வெளியிடப்பட்டுள்ள ஒழுங்குமுறைவிதிகள், அந்த நாளிலிருந்து 21ஆம் மற்றும் 22ஆம் ஒழுங்குமுறைவிதிகளைத் தவிர, அனைத்து ஒழுங்குமுறைவிதிகளுக்கும் நடைமுறைக்கு வருதல் வேண்டும்.
- (2) 21ஆம் ஒழுங்குமுறைவிதி, செயல்திறத்தை அடையத் தவறுவதற்காக உரிமம்தாரரால் வழங்கப்படவேண்டிய நஷ்ட ஈட்டினை வகுத்துரைக்கிறது மற்றும் 22ஆம் ஒழுங்குமுறைவிதி, நஷ்டஈடு வழங்குவதற்கான நெறிமுறையை வகுத்துரைக்கிறது.
- (3) தமிழ்நாடு மின்சார வாரியம், தன்னைத் தயார் படுத்திக்கொள்வதற்கும், செந்தரங்களை உகந்தவாறு செய்தவற்கும் புதிய சூழலுக்கு தன்னுடைய பணியாளர்களின் மனநிலையை மற்றும் அணுகுமுறையை மாற்றுவதற்குமான தேவையுடன் தன்னை ஆயத்தப்படுத்திக் கொள்ளுதல் ஆகியவை 1(iii)ஆம் ஒழுங்குமுறைவிதியில் குறித்துரைக்கப்பட்டுள்ளது, 21ஆம் மற்றும் 22ஆம் ஒழுங்குமுறைவிதிகளின் கீழுள்ள வகைமுறைகள், அரசிதழில் அந்த ஒழுங்குமுறைவிதிகள் வெளியிடப்பட்ட நாளிலிருந்து 1 ஆண்டிற்குப் பின்பு நடைமுறைக்கு வருதல் வேண்டும். இவ்வாறாக, தமிழ்நாடு மின்சார செயல்திறச் செந்தரங்கள் ஒழுங்குமுறைவிதிகளின் 22ஆம் ஒழுங்குமுறைவிதிகளின் கீழுள்ள வகைமுறைகள் 01-09-2003 முதற்கொண்டு செயல்விளைவுக்கு வந்துள்ளது.
- (4) தமிழ்நாடு மின்சார வாரியம், ஆள் மற்றும் மூலப்பொருள்கள் போதியளவு இல்லாமல்தான் இயங்கி வருவதாகவும் மற்றும் ஆணையத்தால் வகுத்துரைக்கப்பட்ட பல்வேறு செந்தரங்களை நிறைவேற்றுவதற்கு இடர்ப்பாடுகள் உள்ளது என்றும் எடுத்துரைத்துள்ளது. பணியாளர் மற்றும் மூலப்பொருள்கள்

- போதியளவு இல்லாமையைச் சரி செய்வதற்கும் மற்றும் பணியாளர்களின் மனநிலையை சரியான பாதையில் செலுத்துவதற்கும் வாரியம் ஒழுங்குமுறைவிதிகளில் வகுத்துரைக்கப்பட்ட செயற்படுத்தும் இயங்குமுறையை, இரண்டாண்டுகளுக்கு ஒத்திப்போடலாம். தமிழ்நாடு மின்சார வாரியம், செந்தரங்களை நிறைவேற்றுவதற்குத் தன்னால் எடுக்கப்பட்டுள்ள நடவடிக்கைகள் பற்றி ஆணையத்தின் முன்பு அறிக்கையைத் தாக்கல் செய்துள்ளது.
- (5) ஆணையம், தமிழ்நாடு மின்சார வாரியத்தின் கோரிக்கையை பரிசீலனை செய்து, தமிழ்நாடு மின்சார வாரியம் செந்தரங்கள் முதலியவற்றை அடைவதற்கான மைல்கல்லான நடவடிக்கைத் திட்டத்தினை அனுப்ப வேண்டும் என்ற நிபந்தனைக்கு உட்பட்டு 1ஆம் ஒழுங்குமுறைவிதியின் (iii)ஆம் கூறில் குறித்துரைக்கப்பட்ட காலஅளவினை ஒன்பது மாதங்கள் நீட்டிப்பதற்கு ஒப்புதல் அளித்துள்ளது. எனவே, 21ஆம் மற்றும் 22ஆம் ஒழுங்குமுறைவிதிகளின் வகைமுறைகள், 01-06-2006 முதற்கொண்டு செயல்விளைவுக்கு வருதல் வேண்டும் மற்றும் செயற்படுத்தும் இயங்குமுறையை 31-05-2006 வரை ஒத்தி போடுதல் 31-08-2008 அன்று அறிவிக்கைச் செய்யப்பட்டுள்ளது.
- (6) மேலும், தமிழ்நாடு மின்சார வாரியம், தன்னுடைய 26-05-2006 கடிதத்தில், இருந்துவரும் உள்கட்டமைப்பில் செய்யவேண்டிய பெருமளவு வளர்ச்சி, சுனாமி, வெள்ளம் மற்றும் கடுமையான கோடைக்காலம் முதலிய இயற்கை இடர்களை எதிர் நோக்கி அதற்கும் அப்பால், பெருமளவு சுமை வளர்ச்சி போன்ற பல்வேறு இடர்ப்பாடுகளை சுட்டிக்காட்டி செயற்படுத்தும் இயங்குமுறையை மற்றொருமுறை இரண்டு ஆண்டுகளுக்கு ஒத்திப்போடப்படலாம் என்று மீண்டும் ஒருமுறை கோரியுள்ளது.
- (7) ஆணையம், தமிழ்நாடு மின்சார வாரியத்தின் கோரிக்கையை பரிசீலனை செய்து, தமிழ்நாடு மின்சார வாரியம், முன்னேற்றம் குறித்து மாதமொருமுறை அறிவிப்பு செய்ய வேண்டும் மற்றும் 01-12-2006 முதற்கொண்டு செந்தரங்களைப் பூர்த்தி செய்தவர்காகத் தன்னைத் தயார் படுத்திக் கொள்ள வேண்டும் என்ற நிபந்தனைக்கு 1ஆம் ஒழுங்குமுறைவிதியின் (ii)ஆம் கூறில் குறித்துரைக்கப்பட்ட காலஅளவினை ஆறு மாதங்கள் நீட்டிப்பதற்கு ஒப்புதல் அளித்துள்ளது. எனவே 21ஆம் மற்றும் 22ஆம் ஒழுங்குமுறைவிதிகளின் வகைமுறைகள் 01-12-2006

முதற்கொண்டு செயல்விளைவுக்கு வருதல் வேண்டும். மற்றும் செயற்படுத்தும் ஒழுங்குமுறையை 30-11-2006 வரை ஒத்திபோடுதல் 31-05-2006 அன்று அறிவிக்கைச் செய்யப்பட்டுள்ளது.

(8) மேற்கொண்டும், தமிழ்நாடு மின்சார வாரியம் 07-11-2006 நாளிட்ட தன்னுடைய கடிதத்தில், 01-12-2006 முதற்கொண்டு தமிழ்நாடு மின் பகிர்வு செயல்திறச் செந்தரங்கள் ஒழுங்குமுறைவிதிகளை நிறைவேற்றுவதற்கு ஒருசில களப்பணி இடர்ப்பாடுகளை வெளிப்படுத்தியுள்ளது, ஆகவே 21ஆம் மற்றும் 22ஆம் ஒழுங்குமுறைவிதிகளில் வகுத்துரைக்கப்பட்ட செயற்படுத்தும் இயங்குமுறை மேற்கொண்டும் ஓர் ஆண்டிற்கு ஒத்திபோடப்படுவதற்கு கோரியுள்ளது மற்றும் தமிழ்நாடு மின்சார வாரியம், தன்னுடையத் தகுதிப்பாடுகள் மற்றும் குறைபாடுகளை மதிப்பிடுவதற்கு 04-12-2006 அன்று ஆணையத்தின் முன்பு தன்னுடைய உண்மையான இடர்ப்பாடுகளை முன்னிலைப்படுத்தியுள்ளது.

(9) தமிழ்நாடு மின்சார வாரியத்தினால் முன்வைக்கப்பட்டுள்ள களப்பணி இடர்ப்பாடுகளை கவனமாகப் பரிசீலித் பின்பு, ஆணையம், 12-12-2006 நாளிட்ட அறிவிக்கை எண். த.மி.ஒ.ஆ./SPR/1-5-இல் பின்வருமாறு ஆணையிட்டுள்ளது :-

(i) பின்வரும் மின்னிணைப்புப் பணிகளைப் பொறுத்து, 01-01-2007 முதற்கொண்டு (செயற்படுத்தும் இயங்குமுறையை) தமிழ்நாடு மின் பகிர்வு செயல்திறச் செந்தரங்கள் ஒழுங்குமுறைவிதிகளின் 21ஆம் மற்றும் 22ஆம் ஒழுங்குமுறைவிதிகளின் வகைமுறைகளை நிறைவேற்றுதல் :

1. (a) புதிய மின்னிணைப்பு
- (b) கூடுதல் சுமை
- (c) தற்காலிக மின் வழங்கல்
- (d) மின்னிணைப்பினை இடம் மாற்றுதல்
- (e) மின்னிணைப்பினை மாற்றுதல்
- (f) மின் கட்டணத்தை மாற்றுதல்

ஆகியவை கோரிக்கையின் பேரில் மின் வழங்குவதற்கான கடமை.

2. பட்டியலிடலிலுள்ள முறையீடுகள்
3. மின்னளவியை மாற்றுதல்
4. நுகர்வோரின் முறையீடுகளுக்கு பதிலளித்தல்

5. உடன்பாடுகள் செய்தல் மற்றும் அதனை வைத்து வருதல்
6. குறைகளை கையாளுதல்.

எனினும், 4ஆம் ஒழுங்குமுறைவிதியினைப் பொறுத்து, அட்டவணை I மற்றும் II இன் பின்வரும் இனங்களுக்கு மட்டுமே பொருந்தத்தக்க செயற்படுத்தும் இயங்குமுறை, அதாவது :-

- a. தாழ்வழுத்தத் (LT) (அட்டவணை I)திற்காக நீட்டிப்பு அல்லது மேம்பாட்டுப்பணி எதுவும் உள்ளடங்கியிராதது
- b. உயர்அழுத்த / அதிஉயர்அழுத்தத் (HT / EHT) (அட்டவணை II)திற்காக நீட்டிப்பு அல்லது மேம்பாட்டுப்பணியை உள்ளடக்கியது.
மற்றும்

(ii) பின்வரும் மின்னிணைப்புப் பகுதிகளைப் பொறுத்து, தமிழ்நாடு மின் பகிர்வு செயல்திறச் செந்தரங்கள் ஒழுங்குமுறைவிதிகளின் 21ஆம் மற்றும் 22ஆம் ஒழுங்குமுறைவிதிகளின் வகைமுறையை நிறைவேற்றுவதற்கு 30-06-2007 வரை ஏழு மாதங்களுக்கு கால அவகாசத்தை நீட்டிப்பதற்கு பரிசீலனை செய்தல் :-

1. மின் வழங்கல் தடை
2. மின் அழுத்த ஏற்ற இறக்கங்கள் மற்றும் முறையீடுகள்

எனினும், 4ஆம் ஒழுங்குமுறைவிதியைப் பொறுத்து, அட்டவணை I மற்றம் II-இன் பின்வரும் இனங்களுக்கு மட்டும் 30-06-2007 வரை விலக்கு அளிக்கப்படுகிறது, அதாவது :-

- b. தாழ்வழுத்த (LT) மின் மாற்றிகள் இல்லாமல் நீட்டிப்பு மற்றும் மேம்பாட்டு பணியினை உள்ளடக்கியது.
- c. தாழ்வழுத்த (LT) மின்மாற்றிகளுடன் நீட்டிப்பு மற்றும் மேம்பாட்டுப்பணியினை உள்ளடக்கியது.
- b. உயர்அழுத்த / அதிஉயர்அழுத்த (HT / EHT) மின்மாற்றியின் மின்திறனை / மின்மாற்றியின் கூடுதல் மின்திறனை அதிகரிப்பதை உள்ளடக்கியது.
- c. உயர்அழுத்த / அதிஉயர்அழுத்த (HT / EHT) புதிய மின் நிலையத்தைத் தொடங்குதல் உள்ளடக்கியது.

(10) மேலும், மேலேயுள்ள 8ஆம் பத்தியில் சுட்டப்பட்டதை தமிழ்நாடு மின்சார வாரியம் தாக்கல் செய்யும் போது தெரிவித்த இடர்ப்பாடுகளின் அடிப்படையில், தமிழ்நாடு

மின்சார வாரியத்திற்காக மின் பகிர்வு செயல்திறச் செந்தரங்கள் ஒழுங்குமுறைகளைத் திருத்தம் செய்வதற்கு 02-05-2007 நாளிட்ட அறிவிக்கை மூலம் 2007ஆம் ஆண்டு தமிழ்நாடு மின் பகிர்வு செயல்திறச் செந்தரங்கள் (முதலாம் திருத்தம்) ஒழுங்குமுறைவிதிகள் பிறப்பிக்கப்பட்டுள்ளது.

(11) பின்னர், தமிழ்நாடு மின்சார வாரியம் 14-06-2007 நாளிட்ட CE/Comml/EE3/AEE/F.DSOP/D.67/2007 நாளிட்ட தன்னுடைய கடிதத்தில், அதிக அளவு எண்ணிக்கையிலான காலியிடங்களை நிரப்புவது அரசின் கொள்கை முடிவை உள்ளடக்கியது, நிலம் கையகப்படுத்துதலில் தாமதம், பொதுமக்களின் எதிர்ப்பு போன்றவை தமிழ்நாடு மின்சார வாரியத்தின் கட்டுப்பாட்டிற்கு அப்பாலுள்ள பல்வேறு காரணங்களுக்காக, மின் வழங்கல், மின்வழங்கீட்டை மீள்பெறதல், மற்றும் மின் ஏற்ற இறக்க முறையீடுகள் போன்ற பணிகள் பொறுத்து ஒருசில பணிகளுக்காக 30-06-2008 வரை (தற்போது 30-06-2007 வரை நீடிக்கப்பட்டுள்ளது) செயற்படுத்தும் இயங்குமுறையை ஒத்திபோடுமாறு தற்போது கோரியுள்ளது எனவே, தமிழ்நாடு மின்சார வாரியம், புதிய மின் இணைப்புகள் / கூடுதல் சுமை, மின் வழங்கல்தடை மற்றும் மின் அழுத்த ஏற்ற இறக்கம் மற்றும் அது தொடர்பான முறையீடுகள் போன்ற ஒருசில வகை தொடர்பான பணிகள் பொறுத்து, 30-06-2007 முதல் 30-06-2008 வரை செயல்படுத்தும் இயங்குமுறையை ஒத்திபோடுமாறு கோரியுள்ளது.

(12) இந்தச் சூழ்நிலையில், பின்வருவன ஆணையத்தால் பரிசீலிக்கப்பட்டுள்ளன :

12.1. ஆணையம், தமிழ்நாடு மின்சார வாரியத்திற்குப் போதிய அவகாசம் கொடுத்துள்ளது ,தொடக்கத்தில் ஓர் ஆண்டும், மேலும் 16 மாதங்களும் ஆக மொத்தம் இரண்டுமுறை, செந்தரங்களை நிறைவேற்றுவதற்குத் தேவையான உள்கட்டமைப்புகளக்காகத் தன்மைத் தயார் செய்து கொள்ள நீட்டிப்பு வழங்கப்பட்டுள்ளது. மேற்கொண்டும், மின்னிணைப்புப்பணிகளுக்காக 27-12-2006 நாளிட்ட ஆணையத்தின் அறிவிக்கையின் மூலம் ஆறு மாதங்கள் நீட்டிப்பும் கூட வழங்கப்பட்டுள்ளது. அதற்காக தமிழ்நாடு மின்சார வாரியம், தற்போதுமேற்கொண்டும் ஓர் ஆண்டிற்கு ஒத்தி போடுமாறு கோரியுள்ளது.

12.2. தமிழ்நாடு மின்சார வாரியத்தின் பெரும்பாலான கோரிக்கைகளான DSOP ஒழுங்குமுறைவிதிகளைத் திருத்தம் செய்தல் ஆணையத்தால் ஏற்றுக்

கொள்ளப்பட்டுள்ளது மற்றும் தேவையான திருத்தங்கள் அந்த ஒழுங்குமுறைவிதியில் செய்யப்பட்டுள்ளது. தமிழ்நாடு மின்சார வாரியத்தின் முக்கியமான கோரிக்கைகளில் ஒன்றான, புதிய மின்னிணைப்புகள் வழங்குவதற்கு அல்லது மின்குறைப்பாட்டை சரி செய்வதற்கு போதிய அவகாசம் அளிக்க வேண்டும் என்பதாகும். இது தொடர்பாக, தமிழ்நாடு மின்சார வாரியத்தால் எந்தக் காலத்திற்குள் மின்னிணைப்பு வழங்குதல் வேண்டும் அல்லது மின் குறைபாடு சரி செய்யப்பட வேண்டும் என்பன தமிழ்நாடு மின் வாரியத்தின் இணையதளத்தில் கொடுக்கப்பட்டுள்ளது. இதனை DSOP ஒழுங்குமுறைவிதிகளில் ஆணையத்தினால் அனுமதிக்கப்பட்ட கால அளவுடன் ஒப்புநோக்கிக் கொள்ளலாம். மேற்சொன்ன ஒப்பு நோக்குதல், (மின்னிணைப்புகளை வகைப்படுத்திய பின்பு) தமிழ்நாடு மின்சார வாரியத்தினால் தன்னுடைய இணையதளத்தில் உறுதியாகக் கூறப்பட்ட காலத்தைவிட குறைபாட்டை சரி செய்வதற்கும் அல்லது மின்னிணைப்புகள் வழங்குவதற்கு சமமான அல்லது அதிகமான அவகாசம் ஆணையம் வழங்கியுள்ளது. எனவே, தமிழ்நாடு மின்சார வாரியத்தின் கோரிக்கையான, அதிகமான கால அவகாசம், அதனுடைய விளம்பப்பட்ட செந்தரங்களைப் பரிசீலிக்கையில் நியாயமானதாகாது.

12.3. மின்சாரச் சட்டத்தில் வகை செய்யப்பட்டவாறு பாத்தியதை உடையவர்கள் அனைவரின் நலன்களைக் காக்கும் பொருட்டு ஆணையம் நியாயமாக நடந்து கொள்ளுதல் வேண்டும்.

(13) எனினும், செந்தரங்களுக்காக செயற்படுத்தும் இயங்குமுறையை நிறைவேற்றுவதற்கு ஒருசில நாட்கள் மட்டுமே உள்ளன, தமிழ்நாடு மின்சார வாரியத்தை இயல்விப்பதற்குத் தேவையான அலுவலக அறிவுரை தாக்கல் செய்யப்படவேண்டும் மற்றும் சில முக்கியமான மின்பகிர்வு செந்தரங்களை நிறைவேற்றுவதற்கு களப்பணியாளர்கள், தங்களை தயார் செய்து கொள்வதற்கு தமிழ்நாடு மின்சார வாரியத்திற்கு கூடுதல் அவகாசம் வழங்கப்பட வேண்டும், ஆணையம், பின்வரும் மின்னிணைப்புப் பகுதிகளைப் பொறுத்து, தமிழ்நாடு மின் பகிர்வு செயல்திறச் செந்தரங்கள் ஒழுங்குமுறைவிதிகளின் 21ஆம் மற்றும் 22ஆம் ஒழுங்குமுறைவிதிகளின் நஷ்டஈட்டு வகைமுறைகளை செயற்படுத்துவதற்காக

31-07-2007 வரை ஒத்திபோடுவதற்கு ஆணையிட்டுள்ளது :-

- (i) 21ஆம் ஒழுங்குமுறைவிதியின் அட்டவணைபின் வரிசை எண். 4 : மின்தடை
- (ii) 21ஆம் ஒழுங்குமுறைவிதியின் அட்டவணைபின் வரிசை எண். 5 : மின் அழுத்தக்குறைபாடுகள் மற்றும் முறையீடுகள்
- (iii) 4ஆம் ஒழுங்குமுறைவிதியைப் பொறுத்து, Iஆம் மற்றும் IIஆம் அட்டவணைபின் பின்வரும் இனங்களுக்கு மட்டுமே 31-07-2007 வரை ஒத்திபோடப்படும் ; அதாவது :-

அட்டவணை I இனம் (b) -15, தாழ்வழுத்த மின் பகிர்வு மின் மாற்றிகள் இல்லாமல் நீட்டிப்பு மற்றும் மேம்பாடு உள்ளடக்கியது

அட்டவணை I இனம் (c) தாழ்வழுத்த மின் பகிர்வு மின்மாற்றிகளுடன் நீட்டிப்பு மற்றும் மேம்பாடு உள்ளடக்கியது

அட்டவணை II இனம் (b) உயர் அழுத்த /அதிஉயர்அழுத்த திறன் மின்மாற்றி/கூடுதல் திறன் மின்மாற்றியின் திறனை அதிகரித்தலை உள்ளடக்கியது

அட்டவணை II இனம் (c) உயர்அழுத்த /அதிஉயர்அழுத்த புதிய மின் நிலையத்தை தொடங்குதல் உள்ளடக்கியது.

(தமிழ்நாடு மின்சார ஒழுங்குமுறை ஆணையத்தின் ஆணைப்படி)

செயலாளருக்காக
தமிழ்நாடு மின்சார ஒழுங்குமுறை ஆணையம்